


“നീതി, നീതി മാത്രം നീ പിൻതുടരുക”  
(നിയമാ. 16:18-20)

## ക്രൈസ്തവ സഭയുടെ പ്രാർത്ഥന

2019 ജനുവരി 18 മുതൽ 25 വരെ



സീറോമലബാർ സിനഡൽ കമ്മീഷൻ  
ഫോർ എക്യുമെനിസം

# ക്രൈസ്തവ ഐക്യത്തിനായുള്ള

അഷ്ടദിന പ്രാർത്ഥനാശുശ്രൂഷ

2019 ജനുവരി 18 മുതൽ 25 വരെ

## വിഷയം

“നീതി, നീതി മാത്രം നീ പിൻതുടരുക” (നിയ. 16:18-20)

അഭിവന്ദ്യപിതാക്കന്മാരേ, വൈദികസഹോദരങ്ങളേ,

സീറോമലബാർ സിനഡ് എക്യുമെനിക്കൽ കമ്മീഷനിൽ നിന്ന് സ്നേഹാശംസകൾ!

ലോകമെമ്പാടും വിവിധ മതങ്ങൾ തമ്മിലുള്ള സംഘർഷങ്ങൾക്ക് അയവുവരുത്താനും വിവിധ സഭകൾ തമ്മിലുള്ള ഐക്യത്തിന് ശക്തി പകരാനും പരിശുദ്ധ പിതാവ് ഫ്രാൻസിസ് മാർപാപ്പാ നൽകി വരുന്ന ശക്തമായ ആത്മീയനേതൃത്വത്തിന് നമുക്ക് ദൈവത്തിനു നന്ദി പറയാം. ഈ വർഷത്തെ സഭയ്ക്കുവേണ്ടി പ്രാർത്ഥനകൾ പരിശുദ്ധ പിതാവിന്റെ ശ്രമങ്ങൾക്ക് വലിയ പിന്തുണനൽകുന്നവയാണ്.

2019-ലെ ക്രൈസ്തവൈക്യത്തിനുള്ള പ്രാർത്ഥനാവാദത്തിന്റെ വിചിന്തന വിഷയം നിയമാവർത്തനം 16:18-20 ആണ്. ലോകമെമ്പാടും വിവിധ ക്രൈസ്തവസഭകൾ ആവേശത്തോടെ ഈ പ്രാർത്ഥനാവാദത്തിൽ പങ്കെടുക്കുമ്പോൾ, മതസൗഹാർദ്ദത്തിനും സഭയ്ക്കുശ്രമങ്ങൾക്കും ശ്രദ്ധേയമായ ശ്രമങ്ങൾ നടത്തി വരുന്ന കേരളത്തിലെ ക്രൈസ്തവസഭകൾക്കും വിശിഷ്ട കത്തോലിക്കാസഭയ്ക്കും ഈ പ്രാർത്ഥനാ വാരം ഏറെ പ്രധാനപ്പെട്ടതാണ്. നമ്മുടെ എല്ലാ ദേവാലയങ്ങളിലും ഈ പ്രാർത്ഥനകൾ ചൊല്ലാനും സഭയ്ക്കുവേണ്ടി വിവിധ സഭകളുമായി ചേർന്ന് കൂട്ടായ പ്രാർത്ഥനകൾക്ക് വേദിയൊരുക്കാനും നമുക്കു കഴിയട്ടെ.

പ്രാർത്ഥനാശംസകളോടെ,

**മാർ ജോസഫ് പെരുന്നോട്ടം**

(ചെയർമാൻ, സീറോമലബാർ സിനഡൽ കമ്മീഷൻ ഫോർ എക്യുമെനിക്കൽ  
&

സി.ബി.സി.ഐ. ഓഫീസ് ഫോർ ഡയലോഗ് & ഡസ്ക് ഫോർ എക്യുമെനിക്കൽ)

മാർ തോമസ് തുരുത്തിമറ്റം  
മാർ ജോസഫ് കൊടകല്ലിൽ  
(കമ്മീഷനംഗങ്ങൾ)

ഫാ. ചെറിയാൻ കറുപ്പമ്പാലിൽ  
(കമ്മീഷൻ സെക്രട്ടറി)

# ക്രൈസ്തവ ഐക്യത്തിനായുള്ള

അഷ്ടദിന പ്രാർത്ഥനാശുശ്രൂഷ

2019 ജനുവരി 18 മുതൽ 25 വരെ

## ആമുഖം

“നീതി, നീതി മാത്രം നീ പിൻതുടരുക” (നിയമ. 16:18-20).

ഐക്യത്തിൽ വളരുവാനായി ഓരോ വർഷവും ലോകമെമ്പാടുമുള്ള ക്രൈസ്തവർ പ്രാർത്ഥനാനിർഭരരായി സമ്മേളിക്കാറുണ്ടല്ലോ. അഴിമതിയും ദുരാഗ്രഹവും അനീതിയും അസമത്വവും ഭിന്നതകളും സംജാതമാക്കുന്ന ഒരു ലോകത്താണ് നമ്മൾ ഇപ്രകാരം സമ്മേളിക്കുന്നത്. വിള്ളലുകൾ വീണു വിണ്ടുകീറിയ ഒരു ലോകത്താണ് നമ്മുടെ ഈ സംയുക്ത പ്രാർത്ഥനാചരണം. ഇപ്രകാരമുള്ള പ്രാർത്ഥന അതീവശക്തിയുള്ളതാണ്. എന്നിരുന്നാലും, ക്രൈസ്തവവ്യക്തികളെന്ന നിലയിലും ക്രൈസ്തവസമൂഹങ്ങളെന്ന നിലയിലും നമ്മൾ അനീതിയുമായി അനുരഞ്ജനപ്പെടുകയും അതിൽ പങ്കാളികളാകുകയും ചെയ്യുന്നു. നീതിക്കായി ഒരു സംയോജിത സാക്ഷ്യം നൽകാൻ നമ്മൾ ഒരുമിച്ചു വിളിക്കപ്പെട്ടിരിക്കുന്നു. മുറിവുകളാൽ മുടപ്പെട്ട ലോകത്തിന് ക്രിസ്തുവിന്റെ സൗഖ്യദായ കരുണയുടെ മാർഗ്ഗമാകാനും നമ്മൾ വിളിക്കപ്പെട്ടിരിക്കുന്നു.

ഇന്തോനേഷ്യയിലെ ക്രൈസ്തവരാണ് 2019-ലെ ക്രൈസ്തവ ഐക്യത്തിനായുള്ള അഷ്ടദിനപ്രാർത്ഥനാചരണം ഒരുക്കിയിരിക്കുന്നത്. ഇന്തോനേഷ്യയിലെ ജനസംഖ്യ 265 ദശലക്ഷമാണ്. ഇതിൽ 86% ഇസ്ലാമികരാണ്. ലോകത്തിൽ ഏറ്റവും കൂടുതൽ ഇസ്ലാമിക ജനതയുള്ള രാജ്യമാണ് ഇന്തോനേഷ്യ. 10% വ്യത്യസ്ത പാരമ്പര്യ പശ്ചാത്തലത്തിൽ നിന്നുള്ള ക്രൈസ്തവരാണ്. ജനസംഖ്യയിലും വിസ്തൃതിയിലും തെക്കുപടിഞ്ഞാറൻ ഏഷ്യയിലെ ഏറ്റവും വലിയ രാഷ്ട്രമാണ് ഇന്തോനേഷ്യ. 17,000 ലേറെ ദ്വീപുകൾ, 1340 വംശീയ വിഭാഗങ്ങൾ, 740 പ്രാദേശിക ഭാഷകൾ ഇവ ഇന്തോനേഷ്യയുടെ പ്രത്യേകതകൾ. ഈ ബഹുസ്വരതയിലും ഈ രാഷ്ട്രത്തെ ഉദ്ഗ്രഥിതയായി നിലനിറുത്തുന്നത് ദേശീയ ഭാഷയായ ‘ഭാഷ ഇന്തോനേഷ്യ’ യാണ്. “പഞ്ചശീല” എന്ന അഞ്ചു തത്വങ്ങളാണ് ഈ രാഷ്ട്രത്തിന്റെ അടിസ്ഥാനം. ‘ഭിന്നേകത്വം’ - നാനാത്വത്തിൽ ഏകത്വം - അതാണ് ഈ രാഷ്ട്രത്തിന്റെ ആപ്തവാക്യം. വംശീയവും ഭാഷാപരവും മതപരവുമായ വൈവിധ്യം നിലനിറുത്തിക്കൊണ്ടു തന്നെ ‘ഐക്യദാർഢ്യത്തിലും സഹകരണത്തിലും ജീവിക്കുക’ എന്ന അർത്ഥമുള്ള ‘ഗൊതൊങ് റൊയൊങ്’ എന്ന ആദർശാനുസൃതമാണ് ഇന്തോനേഷ്യക്കാർ ജീവിതം നയിച്ചിരിക്കുന്നത്. ജീവിതത്തിന്റെ എല്ലാ തലങ്ങളിലും, തൊഴിൽ, ദുഃഖങ്ങൾ, ആഘോഷങ്ങൾ എന്നിവയ്ക്കുമെല്ലാം പങ്കുചേരൽ എല്ലാ ഇന്തോനേഷ്യക്കാരും സഹോദരീസഹോദരന്മാർ എന്ന വിവക്ഷയും ഇതിനുണ്ട്.

ഈ ഹൃദയവും അതിലോലവുമായ യോജിപ്പും സമാധാനവും ഇന്നു പുതിയ രീതികളിലുള്ള ഭീഷണികൾ നേരിടുകയാണ്. കഴിഞ്ഞ ഏതാനും ദശകങ്ങളിൽ ഇന്തോനേഷ്യ കൈവരിച്ച സാമ്പത്തിക വളർച്ചയുടെ നല്ല ഭാഗം മത്സരത്തിലൂന്നിയ സംവിധാനത്തിലാണ് സാധിതമായിരിക്കുന്നത്. ഇത് 'ഗൊതൊങ് റൊയൊങ്' എന്ന തത്വത്തിന് തികച്ചും വിരുദ്ധമാണ്. അഴിമതി പല രീതികളിൽ അനുഭവിക്കപ്പെടുന്നു. ഇത് രാഷ്ട്രീയത്തെയും വ്യാപാരത്തെയും മലിമസമാക്കുന്നു. പരിസ്ഥിതിയിൽ നാശോന്മുഖമായ പരിണതഫലങ്ങൾ സൃഷ്ടിക്കുന്നു. അഴിമതി നീതിയെയും നിയമവ്യവസ്ഥയെയും പ്രത്യേകിച്ചു ദുർബലപ്പെടുത്തുന്നു. നീതി പരിപോഷിപ്പിക്കാനും അബലരെ സംരക്ഷിക്കാനും നിയുക്തരായവർ തന്നെ പലപ്പോഴും നേരെ വിപരീതമായ പ്രവർത്തനങ്ങളിൽ വ്യാപൃതരാണ്. തൽഫലമായി സമ്പന്നരും നിർദ്ധനരും തമ്മിലുള്ള വിടവ് വികസിച്ചിട്ടുണ്ട്. അക്കാരണത്താൽ ഭൗതികവിഭവ സ്രോതസ്സുകളാൽ സമ്പന്നരായ ഈ രാജ്യത്ത് അനേകർ ദാരിദ്ര്യത്തിൽ ഉഴറുന്നു എന്ന ആക്ഷേപകരവും ഞെട്ടിക്കുന്നതുമായി അവസ്ഥ നില നില്ക്കുന്നു.

അനീതി നിറഞ്ഞ യാഥാർത്ഥ്യത്തിനെതിരെയുള്ള പൊതുപ്രതികരണത്തിലും പൊതു പരിഗണനയിലും പങ്കാളികളാകുമ്പോൾ ഈ പശ്ചാത്തലത്തിലെ ക്രൈസ്തവസമൂഹങ്ങൾക്ക് ഐക്യത്തെക്കുറിച്ചും അതിന്റെ ആവശ്യകതയെക്കുറിച്ചും പുതിയ അവബോധമുണ്ടാകുന്നു. അതേസമയം, ഈ അനീതികൾ അഭിമുഖീകരിക്കുന്ന നമ്മൾ അനീതിയുടെ സംവിധാനങ്ങളിൽ നിശ്ശബ്ദ പങ്കാളികളാകുന്നത് ഏതു രീതികളിലാണെന്ന് പരിശോധിക്കാൻ ക്രൈസ്തവരെന്ന നിലയിൽ നിർബന്ധിതരാകുന്നു. 'അവരെല്ലാവരും ഒന്നായിരിക്കാൻ' എന്ന യേശുവിന്റെ പ്രാർത്ഥന ശ്രവിച്ചു പ്രതികരിച്ചാൽ മാത്രം നാനാത്വത്തിൽ ഏകത്വം എന്നതിനു സജീവസാക്ഷ്യം നല്കാൻ സാധിക്കുകയുള്ളൂ. അനീതിക്കെതിരെ പോരാടാനും അനീതിക്ക് ഇരകളായി തീർന്നവരുടെ ആവശ്യങ്ങൾ നിറവേറ്റാനും ക്രിസ്തുവിലുള്ള നമ്മുടെ ഐക്യത്തിലൂടെ മാത്രം നമ്മൾ പ്രാപ്തരാകുകയുള്ളൂ. ഈ പരിഗണനകളാൽ പ്രചോദിതരായി, ഇന്തോനേഷ്യയിലെ ക്രൈസ്തവർ കണ്ടെത്തിയിരിക്കുന്നത് 'നീതി, നീതി മാത്രം പിൻതുടരുക' എന്ന് നിയമാവർത്തനത്തിൽ (നിയമ.16:18-20) പറഞ്ഞിരിക്കുന്നത് അവരുടെ അവസ്ഥയോടും ആവശ്യങ്ങളോടും അഭിസംബോധന ചെയ്യപ്പെട്ട ആഹ്വാനമെന്നാണ്. ദൈവജനം വാഗ്ദത്തഭൂമിയിൽ പ്രവേശിക്കുന്നതിനു മുമ്പ് അവിടുന്ന് അവരോടു ആവശ്യപ്പെട്ടത് അവിടുന്ന് അവരുമായി രൂപം കൊടുത്ത ഉടമ്പടിയോടുള്ള സമർപ്പണം പുതുക്കണമെന്നായിരുന്നു. 'ഉടമ്പടിയുടെ ജനത'യുടെ ആഘോഷങ്ങൾ ഞങ്ങൾ പ്രധാനപാദ്യമായി വരുന്ന അദ്ധ്യായത്തിലാണ് ദുരദൃശ്യമായ ഇവ പരാമർശിക്കപ്പെടുന്നത്. ഓരോ ആഘോഷവും കഴിഞ്ഞപ്പോൾ 'ഉടമ്പടിയുടെ ജനതയ്ക്ക്' ലഭിച്ച നിർദ്ദേശമിതാണ്. "ഈ തിരുനാളിൽ നീയും നിന്റെ മകനും മകളും ദാസനും ദാസിയും നിന്റെ പട്ടണത്തിലുള്ള ലേവ്യനും പരദേശിയും അനാഥനും വിധവയും സന്തോഷിക്കണം." (നിയമ 16:15, 16:11) എല്ലാ സമൂഹങ്ങളെയും ഉൾക്കൊള്ളിച്ചു കൊണ്ടുള്ള ഈ ആഘോഷത്തിന്റെ അരുപി വീണ്ടെടുക്കാൻ ഇന്തോ

നേഷ്യയിലെ ക്രൈസ്തവർ ആഗ്രഹിക്കുന്നു. അതിനായി പരിശ്രമിക്കുന്നു. മുൻകാലങ്ങളിൽ അവർ ഈ അരുഹി ആസ്വദിച്ച അനുഭവിച്ചിട്ടുണ്ട്. യേശുവിൽ സ്ഥാപിതമായ 'ഉടമ്പടിയുടെ ജനത' എന്ന നിലയിൽ നമുക്കറിയാം സ്വർഗ്ഗീയസദൃശ്യത്വം വിളമ്പപ്പെടുന്ന വിഭവങ്ങൾ നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർക്കും നീതിക്കുവേണ്ടി പീഡനം സഹിക്കുന്നവർക്കും നൽകപ്പെടുമെന്ന്, "എന്തെന്നാൽ സ്വർഗ്ഗരാജ്യം അവരുടേതാണ്." (മത്തായി 5:6-10).

ഈ സ്വർഗ്ഗരാജ്യത്തിന്റെ മുന്നനുഭവമായിത്തീരാനാണ് മിശിഹായുടെ സഭയ്ക്കു ലഭിച്ചിരിക്കുന്ന ദൈവവിളി. പക്ഷേ, നമ്മുടെ അനൈക്യം കാരണം നമ്മൾ പരാജയപ്പെടുന്നു. ദൈവജനതയ്ക്ക് ദൈവസ്നേഹത്തിന്റെ അടയാളമായിത്തീരുന്നതിൽ നമ്മൾ പരാജയപ്പെടുന്നു. ഇതോ നേഷ്യയിലെ സമൂഹത്തെ കീറിമുറിച്ച് ഭിന്നതകൾക്ക് അനീതി ആക്കംകൂട്ടിയതുപോലെ, സഭയിലെ ഭിന്നതകളെയും അനീതിപരിപോഷിപ്പിച്ചിട്ടുണ്ട്. ഭിന്നതകളെ സംജാതമാക്കുന്ന അനീതിയെക്കുറിച്ച് നമ്മൾ പശ്ചാത്തപിക്കുന്നു. ക്രൈസ്തവർ എന്ന നിലയിൽ പൊറുക്കാനും സുഖപ്പെടുത്താനും മിശിഹായ്ക്കുള്ള ശക്തിയിൽ നമ്മൾ വിശ്വസിക്കുന്നു. അനീതി അവസാനിപ്പിക്കാനുള്ള അനുഗ്രഹത്തിനായും ഭിന്നതകളെ ജനിപ്പിക്കുന്ന പാപങ്ങൾ പൊറുക്കപ്പെടാനും മിശിഹായുടെ കുരിശിനടിയിൽ ഒന്നിപ്പിക്കപ്പെട്ടവരായ നമ്മെ തന്നെ നമ്മൾ കണ്ടെത്തുന്നു.

ഐക്യത്തെയും നീതിയെയും കുറിച്ചുള്ള നമ്മുടെ വിചിന്തനങ്ങൾക്ക് ആഴം കൂട്ടുവാൻ, അനീതി ജനിപ്പിക്കുന്ന പോരാട്ടങ്ങളെ അവതരിപ്പിക്കുന്ന വിഷയമാണ് ഓരോ ദിനത്തിനായും ശ്രദ്ധയോടെ തിരഞ്ഞെടുത്തിരിക്കുന്നത്. വിഷയങ്ങൾ ചുവടെ ചേർക്കുന്നു.

- ഒന്നാം ദിനം : നീതി ജലം പോലെ ഒഴുകട്ടെ. (ആമോസ് 5:24)
- രണ്ടാം ദിനം : നിങ്ങളുടെ വാക്ക് അതേ, അതോ എന്നോ അല്ല, അല്ല എന്നോ ആയിരിക്കട്ടെ (മത്തായി 5:37).
- മൂന്നാം ദിനം : കർത്താവ് എല്ലാവർക്കും കൃപാലുവും കരുണാമയനുമാണ് (സങ്കീർത്തനം 145:8).
- നാലാം ദിനം : ഉള്ളതുകൊണ്ട് തൃപ്തിപ്പെടുവിൻ (ഹെബ്രായർ 13:5)
- അഞ്ചാം ദിനം : ദരിദ്രരെ സുവിശേഷം അറിയിക്കാൻ (ലൂക്കാ 4:18)
- ആറാം ദിനം : സൈന്യങ്ങളുടെ കർത്താവ് എന്നതാണ് അവിടുത്തെ നാമം (ജറെമിയാ 10:16)
- ഏഴാം ദിനം : സ്ത്രീയേ, നിന്റെ വിശ്വാസം വലുതാണ് (മത്തായി 15:28)
- എട്ടാം ദിനം : കർത്താവ്, എന്റെ പ്രകാശവും രക്ഷയുമാണ് (സങ്കീർത്തനം 27:1).

ഈ വർഷത്തെ അഷ്ടദിനപ്രാർത്ഥനാചരണത്തിനുള്ള വിഷയത്തെക്കുറിച്ച് വസ്തുതകൾ ശേഖരിക്കാനുള്ള പ്രാരംഭപ്രവർത്തനം ഏറ്റെടുത്തത് ഇതോനേഷ്യയിലെ വ്യത്യസ്ത ക്രൈസ്തവ സമൂഹങ്ങളുടെ പ്രതിനിധി സംഘമാണ്.

ഐക്യം, നീതി, കരുണ തുടങ്ങിയവയെക്കുറിച്ചുള്ള സംവാദങ്ങളിൽ നിന്നും പ്രവൃത്തിയിലേക്കും സമൂഹത്തോടു സമർപ്പണത്തിലേക്കുമുള്ള ചുവടുവെയ്പ്പിനുമുള്ള പ്രാധാന്യത്തിനാണ് ഈ ആരാധനാശുശ്രൂഷ ഉന്നതം കൊടുക്കുന്നത്. വൈയക്തികജീവിതത്തിലും ക്രൈസ്തവസമൂഹങ്ങളുടെ ജീവിതത്തിലും ഐക്യം, നീതി, കരുണ എന്നിവയ്ക്കായുള്ള പ്രവൃത്തികൾക്കും ഇത് ഉന്നതം നൽകുന്നു.

### പ്രാർത്ഥനാശുശ്രൂഷ

#### പ്രാരംഭഗീതം

(താഴെ ചേർത്തിരിക്കുന്ന ഗീതമോ, ക്രിസ്തീയ ഐക്യത്തെ സൂചിപ്പിക്കുന്ന ഏതെങ്കിലും ഗീതമോ പാടുന്നു)

ഏകമനസ്സായ് സോദരരെന്നും  
വാഴ്ചുവതെത്ര മോഹനം  
ഒരുമിച്ചെന്നും ദൈവസ്തുതികൾ  
പാടുവതെത്ര മോഹനം

അഹരോനണിയും വസ്ത്രം തന്നിൽ  
വീഴും തൈലം പോലെയും  
സീയോൻ പർവ്വത മുകളിൽ പെയ്യും  
മഞ്ഞുകണങ്ങൾ പോലെയും (ഏകമനസ്സായ് .....

ഹെർമോൻ താഴ്വരതന്നിൽ വീശും  
കുഞ്ഞിളം തെന്നൽപ്പോലെയെ  
ദൈവാനുഗ്രഹധാരയുമനന്ത  
ജീവനുമുണരും അവിടെങ്ങും (ഏകമനസ്സായ് .....

#### സ്വാഗതം

#### പ്രാർത്ഥനാവാദത്തിന്റെ വിഷയാവതരണം

നീ പിന്തുടരേണ്ടത് നീതി മാത്രമാണ് (നിയമാവർത്തനം 16:18-20)

അകന്നുപോയ സമൂഹങ്ങളിലെ ക്രൈസ്തവർ എന്ന നിലയിലാണ് ഐക്യത്തിനായി പ്രാർത്ഥിക്കാൻ നമ്മൾ ഇവിടെ ഒരുമിച്ചു കൂടിയത്. ക്രൈസ്തവരുടെ ഐക്യത്തിനായുള്ള അഷ്ടദിന പ്രാർത്ഥനാചരണത്തിന് വിചിന്തനവിഷയമായി ഇന്തോനേഷ്യയിലെ സഭകൾ തെരഞ്ഞെടുത്തിരിക്കുന്ന വിഷയം: “നീതിയെ, നീതിയെ മാത്രം പിന്തുടരുക” എന്നതാണ്. സംഘട്ടനങ്ങളെയും ഭിന്നതകളെയും സംജാതമാക്കുന്ന സാഹചര്യങ്ങൾ ആവർത്തിതമാകുന്ന കാരണം ഈ വിഷയം അടിയന്തിരപ്രാധാന്യമുള്ളതാണ്. ഒരുമിച്ചു പ്രാർത്ഥിക്കുമ്പോൾ നമ്മൾ അനുസ്മരിക്കപ്പെടുന്നതു നമുക്കുള്ള വിളിയെക്കുറിച്ചാണ്. ശരീരത്തിലെ ഘടകങ്ങൾ എന്ന നിലയിൽ “നീതിയെ ഉൾക്കൊള്ളുകയും നീതിയെ അനുധാവനം ചെയ്യുകയും” വേണം എന്നുള്ളതാണ്. നീതിയ്ക്കായുള്ള കൂടുതൽ വ്യാപകമായ പോരാട്ടത്തിൽ പങ്കെടു

കാനും ജീവിതാനന്തിന്റെ അഭിവൃദ്ധിക്കായി പ്രവർത്തിക്കാനും മിശിഹായിലുള്ള നമ്മുടെ ഐക്യം നമ്മളെ ശാക്തീകരിക്കുന്നു.

### ആമുഖശുശ്രൂഷ

**കാർമ്മി :** അത്യുന്നതങ്ങളിൽ ദൈവത്തിനു സ്തുതി (3)

**സമു :** ആമ്മേൻ (3)

**കാർമ്മി :** സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പൂജിതമാകണമേ/ അങ്ങയുടെ രാജ്യം വരണമേ .....

**ശുശ്രൂ :** നമുക്കു പ്രാർത്ഥിക്കാം സമാധാനം നമ്മോടുകൂടെ

**കാർമ്മി :** സർവ്വശക്തനായ ദൈവമേ, ഞങ്ങളിൽ ഒന്നാമനാകാൻ ആഗ്രഹിക്കുന്നവൻ ഏറ്റവും അവസാനത്തനവനും എല്ലാവരുടെയും ദാസനുമായിരിക്കണമെന്ന് അങ്ങേ പുത്രനായ ഈശോമിശിഹാവഴി അവിടുന്ന് ഞങ്ങളോട് അരുളിച്ചെയ്തിട്ടുണ്ടല്ലോ. കുരിശിന്റെ ഭോഷത്തത്തിലൂടെയാണ് പാപത്തിന്റെയും മരണത്തിന്റെയുംമേൽ ഈശോ വിജയം നേടിയതെന്ന തിരിച്ചറിവോടെ ഞങ്ങൾ നിന്റെ സന്നിധിയിലേക്കു കടന്നുവരട്ടെ. അങ്ങേ വചനത്താൽ പ്രകാശിതരായി മിശിഹായുടെ മൗതികശരീരമായ സഭയുടെ ഐക്യത്തിനും കൂട്ടായ്മയ്ക്കും വേണ്ടി പ്രാർത്ഥിക്കുവാനും പരിശ്രമിക്കുവാനും ഞങ്ങളെ യോഗ്യരാക്കണമെ. ഈ ഐക്യം അങ്ങയുടെ ആത്മാവിന്റെ ദാനമാണെന്നും, അതുവഴി മാത്രമേ ആന്തരിക പരിവർത്തനവും രൂപാന്തരവും ഞങ്ങളിൽ സംഭവിക്കുകയുള്ളുവെന്നും വിനയപൂർവ്വം അംഗീകരിക്കുവാൻ ഞങ്ങളെ പഠിപ്പിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും

**സമു :** ആമ്മേൻ

### സകീർത്തനം

**കാർമ്മി :** ദൈവമേ, എഴുന്നേറ്റു ഭൂമിയെ വിധിക്കണമേ. ദുർബലർക്കും അനാഥർക്കും നീതി പരിപാലിച്ചു കൊടുക്കണമേ; അധസ്ഥിതരുടെയും പരിത്യക്തരുടെയും അവകാശം സ്ഥാപിച്ചുകൊടുക്കണമേ; ദുർബലരെയും പാവപ്പെട്ടവരെയും രക്ഷിക്കണമേ; ദുഷ്ടരുടെ കരങ്ങളിൽ നിന്നും കെണികളിൽ നിന്നും അവരെ മോചിപ്പിക്കണമേ.

**സമു :** ദൈവമേ, എഴുന്നേറ്റു ഭൂമിയെ വിധിക്കണമേ.

**കാർമ്മി :** ദൈവമേ, എഴുന്നേറ്റു ഭൂമിയെ വിധിക്കണമേ. അവർക്ക് അറിവും ബുദ്ധിയുമില്ല; അവർ അന്ധകാരത്തിൽ തപ്പിത്തടയുന്നു; ഭൂമിയുടെ അടിസ്ഥാനങ്ങൾ ഇളകിയിരിക്കുന്നു.

**സമു :** ദൈവമേ, എഴുന്നേറ്റു ഭൂമിയെ വിധിക്കണമേ.

**കാർമ്മി :** ദൈവമേ, എഴുന്നേറ്റു ഭൂമിയെ വിധിക്കണമേ. ഞാൻ പറയുന്നു: “നിങ്ങൾ ദൈവങ്ങളാണ്, നിങ്ങളെല്ലാവരും അത്യുന്നതന്റെ മക്കളാണ്. എങ്കിലും നിങ്ങൾ മനുഷ്യരെപ്പോലെ മരിക്കും. ഏതു പ്രഭുവിനെയും രാജകുമാരനെയും പോലെ വീണുപോകും. ദൈവമേ, എഴുന്നേറ്റു ഭൂമിയെ വിധിക്കണമേ; കാരണം എല്ലാ ജനതകളും അങ്ങയുടേതാണ്.

**സമു :** ദൈവമേ, എഴുന്നേറ്റു ഭൂമിയെ വിധിക്കണമേ.

### പ്രകീർത്തനഗാനം

എല്ലാം എല്ലാം ദാനമല്ലേ, ഇതൊന്നും എന്റേതല്ല  
എല്ലാമെല്ലാം തന്നതല്ലേ, ഇതൊന്നും ഞാൻ നേടിയതല്ല (2)  
ജീവനും ജീവനിയോഗങ്ങളും പ്രാണനും പ്രാണപ്രഭാവങ്ങളും  
നാഥാ നിൻ ദിവ്യമാം ദാനങ്ങളല്ലേ, ഇതൊന്നും എന്റേതല്ല (2)

നിമിഷങ്ങളിൽ, ഓരോ നിമിഷങ്ങളിൽ  
എന്നെ പൊതിയുന്ന നിൻ ജീവ കിരണങ്ങളും (2)  
ഒരു മാത്രപോലും പിരിയാതെ എന്നെ  
കരുതുന്ന സ്നേഹവും ദാനമല്ലേ (2)

ബന്ധങ്ങളിൽ, എന്റെ കർമ്മങ്ങളിൽ  
എന്നെ നിൻ ജീവ സാക്ഷിയായ് നിർത്തീടുവാൻ (2)  
പരിപാവനാത്മാവിൽ വരദാനമെന്നിൽ  
പകരുന്ന സ്നേഹവും ദാനമല്ലേ (2)

### അനുതാപത്തിന്റെ പ്രാർത്ഥന

**കാർമ്മി :** പ്രിയ സഹോദരീ സഹോദരന്മാരേ, നമ്മുടെ ആരാധന ദൈവത്തിനു പ്രീതീകരവും സ്വീകാര്യവും ആകാൻ കർത്താവിന്റെ മുൻപിൽ നമ്മുടെ പാപങ്ങൾ ഏറ്റുപറയാം. അവിടുത്തെ മാപ്പിനായി യാചിക്കാം.

(തുടർന്നുവരുന്ന പ്രാർത്ഥനകൾ ഒന്നിലധികം വൈദികരുണ്ടെങ്കിൽ മാറിമാറി ചൊല്ലാവുന്നതാണ്)

**കാർമ്മി :** ദയവുള്ള ദൈവമേ, അവിടുത്തെ ആട്ടിൻപറ്റത്തിന് നേരായ മാർഗ്ഗം കാണിച്ചുകൊടുക്കുവാനും ആടുകളെ പരിരക്ഷിക്കുവാനും അവിടുന്ന് ഞങ്ങളെ തെരഞ്ഞെടുത്തുവല്ലോ. നീതി പുർവ്വം പ്രവർത്തിക്കാൻ അവിടുത്തെ പുത്രൻ ഞങ്ങളെ പഠിപ്പിക്കുകയുണ്ടായി. ഞങ്ങളുടെ ശുശ്രൂഷാദൗത്യത്തിൽ ഇതിനെക്കുറിച്ച് ഞങ്ങൾക്ക് അവബോധമുണ്ട്. അവിടുന്ന് ഞങ്ങളെ വിശ്വാസപൂർവ്വം ഭരമേല്പിച്ച ജനത്തോടു ചിലപ്പോഴൊക്കെ നീതിക്കു നിരക്കാത്തരീതിയിൽ പെരുമാറുന്നു. ഞങ്ങളോടു ബന്ധമുള്ളവർക്കും അടുപ്പമുള്ളവർക്കും സാമൂഹ്യതലത്തിൽ ഉന്നത സ്ഥാനമുള്ളവർക്കും മുൻഗണന നല്കിക്കൊണ്ട് ഞങ്ങൾ



അനീതി കാട്ടുന്നു. അപരിചിതരെയും നിർദ്ധനരെയും സമൂഹത്തിൽ താഴേക്കിടയിലുള്ളവരെയും അവഗണിച്ചുകൊണ്ട് ഞങ്ങൾ അനീതി കാട്ടുന്നു. അടിച്ചമർത്തപ്പെട്ടവരെ സംരക്ഷിക്കുവാൻ ഭയം പ്രകടിപ്പിച്ചുകൊണ്ട് ഞങ്ങൾ അനീതി കാട്ടുന്നു. സഭയുടെ വിഭവസ്രോതസ്സുകളെ ദുർവിനിയോഗം ചെയ്തുകൊണ്ട് ഞങ്ങൾ അനീതി കാട്ടുന്നു. ചിലരൊക്കെ അവിടുത്തെ സഭയോടു മുഖം തിരിച്ച് അകന്നുപോകാനും ഞങ്ങളുടെ അനീതി നിറഞ്ഞ പ്രവൃത്തികൾ കാരണമായിട്ടുണ്ട്.

**സമൂഹം :** കർത്താവേ, ഞങ്ങളോടു കരുണ കാട്ടേണമേ

**കാർമ്മി :** സ്നേഹമാകുന്ന ദൈവമേ, അവിടുന്ന് ഞങ്ങളെ അവിടുത്തെ അജഗണമായി ഒറ്റമിച്ചുകൊണ്ടുവന്നിരിക്കുകയാണല്ലോ. തന്റെ ശിഷ്യരായിരിക്കുന്നതിന്റെ അടയാളമായി പരസ്പരം സ്നേഹിക്കുവാൻ അവിടുത്തെ പുത്രൻ ഈശോ ഞങ്ങളെ പഠിപ്പിച്ചു. ഈ സ്നേഹത്തിന്റെ കല്പന അനുവർത്തിക്കുന്നതിൽ ഞങ്ങൾ പരാജയപ്പെട്ടതായി ഏറ്റുപറയുന്നു. ഇതരസഭകളിലെ അംഗങ്ങളെ എതിരാളികളായി പരിഗണിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. പരസ്പരശത്രുത മനോഭാവം പുലർത്തിയും മാപ്പ് നല്കാൻ കാലതാമസം വരുത്തിയും ഞങ്ങൾ ഈ സ്നേഹത്തിന്റെ കല്പന ലംഘിച്ചു. സ്വാർത്ഥതാല്പര്യങ്ങളിൽ മാത്രം ശ്രദ്ധ കേന്ദ്രീകരിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളുടെ സഹോദരീ സഹോദരന്മാരുടെ ആവശ്യങ്ങളെ അവഗണിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളുടെ അഭിപ്രായങ്ങളെ അംഗീകരിച്ച് അവ ഉൾക്കൊള്ളാൻ വൈമനസ്യം കാട്ടിയവരെ ഒഴിവാക്കിക്കൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളെ വിഭജിക്കുന്ന മതിലുകൾക്ക് ഈവിധം ഞങ്ങളുടെ മനോഭാവങ്ങൾ ശക്തി കൂട്ടുന്നു.

**സമൂഹം :** കർത്താവേ, ഞങ്ങളോടു കരുണ കാട്ടേണമേ.

**കാർമ്മി :** ദയയും ഔദാര്യവും സൗമ്യതയുമുള്ള ദൈവമേ, ഞങ്ങൾക്കെല്ലാവർക്കും വാസസ്ഥലമായി അവിടുന്ന് നല്കിയ ഈ ഭൂമിയെ നീതിയുടെ വിളനിലമാക്കാൻ അവിടുന്ന് ഞങ്ങളെ ചുമതലപ്പെടുത്തിയിരിക്കുന്നു. അവിടുത്തെ ഉദാരനിർഭരമായ സ്നേഹത്തിൽ ദുഷ്ടന്മാരുടെയും ശിഷ്ടന്മാരുടെയും മേൽ മഴ പെയ്യിപ്പിക്കുന്നു. വിവേചനരഹിതമായി സ്നേഹിക്കാൻ അവിടുത്തെ പുത്രനിലൂടെ ഞങ്ങളെ പഠിപ്പിക്കുന്നു. ഈ പ്രബോധനം അനുവർത്തിക്കുന്നതിൽ ഞങ്ങൾ പരാജയപ്പെടുന്നതായി ഏറ്റുപറയുന്നു. അയൽക്കാരോട് അനാദരവ് കാണിച്ചുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ പരാജയപ്പെട്ടു. സമൂഹമാധ്യമങ്ങളിലൂടെ അസത്യങ്ങൾ പ്രചരിപ്പിച്ചുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ

പരാജയപ്പെട്ടു. സാമൂഹികഐക്യവും സമാധാനവും തകർക്കുന്നതിൽ പങ്കാളികളായി തീർന്നുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ പരാജയപ്പെട്ടു. എല്ലാ സൃഷ്ടികൾക്കും നീതിയുടെ ഫലം നൽകാത്ത മരുഭൂമിയായി ഈ ലോകത്തെ പരിരൂപപ്പെടുത്തുന്ന അപകടത്തെ ഞങ്ങളുടെ പെരുമാറ്റം ക്ഷണിച്ചുവരുത്തുന്നു. കർത്താവേ, ഞങ്ങളോടു കരുണ കാട്ടേണമേ.

**സമു** : കർത്താവേ, ഞങ്ങളോടു കരുണ കാട്ടേണമേ.

**കാർമ്മി.** : ഞങ്ങളുടെ കർത്താവേ ഞങ്ങളുടെ ദൈവമേ, ഞങ്ങളോടു കരുണ കാണിക്കുകയും ഞങ്ങളുടെ പാപങ്ങൾ പൊറുക്കുകയും ഞങ്ങളെ നിത്യജീവനിലേക്ക് ആനയിക്കുകയും ചെയ്യണമേ. സകലത്തിന്റെയും നാഥാ എന്നേയ്ക്കും,

**സമു** : ആമേൻ.

### വചനശുശ്രൂഷ

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കൽപനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെയും മനസ്സിനെയും പ്രകാശിപ്പിക്കണമേ. നിന്റെ നാമത്തിന്റെ മഹത്തത്തിനും നിന്റെ രാജ്യിന്റെ വിസ്മൃതിക്കുമായി ഞങ്ങൾ ശ്രവിക്കുന്ന ഈ വചനം ഞങ്ങളിൽ ഫലമണിയുവാൻ നിന്റെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമു** : ആമേൻ.

### ഒന്നാം വായന

(വായിക്കേണ്ട വിശുദ്ധഗ്രന്ഥ ഭാഗങ്ങൾ അതതു ദിവസത്തിന്റേത് അനുബന്ധത്തിൽ ചേർത്തിട്ടുണ്ട്.)

### സുവിശേഷഗീതം

### സുവിശേഷവായന

### വചന സന്ദേശം

**കാർമ്മി** : ഈശോ തന്റെ ശിഷ്യന്മാരുടെ ഐക്യത്തിനായി പ്രാർത്ഥിക്കുന്നു. ലോകത്തിനായി അവിടുത്തെക്ക് നൽകാനുള്ള അദ്ദേഹത്തിന്റെ ജീവന്റെ സമ്മാനം നീതിയാണ്. മിശിഹായുടെ മൗതികരൂപത്തിന്റെ അവയവങ്ങൾ എന്ന നിലയിൽ ഒരുമിച്ചു അവിടുത്തെ പാതയിൽ അവിടുത്തെ അനുധാവനം ചെയ്യാൻ നമ്മൾ വിളിക്കപ്പെട്ടിരിക്കുന്നു. അവിടുത്തെ വിളി നമുക്ക് ശ്രദ്ധയോടെ ശ്രവിക്കാം.

**സമു** : പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

**കാർമ്മി** : ധനമോഹത്തിൽ നിന്നും ജീവിതം മുക്തമായി പരിരക്ഷിക്കാനും ഉള്ളതുകൊണ്ട് തൃപ്തരാകാനും, മിശിഹായുടെ മൗതികശരീരത്തിലെ അവയവങ്ങൾ എന്ന നിലയിൽ, നമ്മൾ വിളിക്കപ്പെട്ടിരിക്കുന്നു. ദുരാഗ്രഹത്തിന്റെ ദുഷിതവലയം തകർക്കാം; ലാളിത്യത്തിൽ ജീവിക്കാം.

**സമു** : പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

**കാർമ്മി** : എല്ലാ തലത്തിലെയും എല്ലാ തരത്തിലെയും അക്രമത്തിന് ഇരയായവർക്കും അടിമകൾക്കും മോചനം പ്രഖ്യാപിക്കാൻ, ക്രിസ്തുവിന്റെ മൗതികശരീരത്തിന്റെ അവയവങ്ങൾ എന്ന നിലയിൽ, നമ്മൾ വിളിക്കപ്പെട്ടിരിക്കുന്നു. മനുഷ്യവ്യക്തി മഹത്വത്തിലും അന്തസ്സിലും ജീവിതം നയിക്കുവാൻ നമുക്ക് അവരെ സഹായിക്കാം.

**സമു** : പരിശുദ്ധാത്മാവേ ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

**കാർമ്മി** : അപരിചിതരോടും വൈദേശികളോടും മിശിഹായുടെ മൗതികശരീരത്തിന്റെ അവയവങ്ങൾ എന്ന നിലയിൽ നമുക്ക് ആതിഥ്യമര്യാദ പുലർത്താം. ആദരവ് കാട്ടുന്നതിൽ നമുക്ക് പരസ്പരം മത്സരിക്കാം. ഇതിൽ മറ്റുള്ളവരെക്കാൾ മെച്ചമാണെന്ന് തെളിയിക്കാൻ ശ്രമിക്കാം.

**സമു** : പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

**കാർമ്മി** : സർവ്വസൃഷ്ടിയോടും സദാർത്ഥ വിളംബരം ചെയ്യാൻ, മിശിഹായുടെ മൗതികശരീരത്തിന്റെ അവയവങ്ങൾ എന്ന നിലയിൽ, വിളിക്കപ്പെട്ടവരാണെന്ന് നമ്മൾ. ദൈവത്തിന്റെ സൃഷ്ടിയുടെ ജീവനും സൗന്ദര്യവും നമുക്ക് സംരക്ഷിക്കാം.

**സമു** : പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

**കാർമ്മി** : ദയവും ഒഴുക്കുമുള്ള സൗമ്യതയുമുള്ള ദൈവമേ, എല്ലാ സൃഷ്ടിയോടും അവിടുത്തേക്കുള്ള അനുകമ്പയും ശ്രദ്ധാനിർഭരമായ പരിഗണനയും ഞങ്ങൾക്ക് അവിടുന്ന് കാണിച്ചുതന്നല്ലോ. പ്രതിബദ്ധതയോടെ ഞങ്ങൾ കൈക്കൊണ്ട പ്രതിജ്ഞകൾ അങ്ങയ്ക്കു സമർപ്പിക്കാൻ അവിടുത്തെ സ്നേഹം ഞങ്ങളെ പ്രചോദിപ്പിക്കുന്നു. നീതിയോടെ പ്രവർത്തിക്കാനും സാംസ്കാരികവും വംശീയവും മതപരവുമായ പശ്ചാത്തലങ്ങളെ പരിഗണിക്കാതെ മറ്റുള്ളവരെ പൂർണ്ണമായും സ്നേഹിക്കാൻ അവി

ടുത്തെ സ്നേഹം ഞങ്ങളെ പ്രചോദനപ്പെടുത്തുന്നു. ഞങ്ങളുടെ ഈ കാണിക്കുകളെ സ്വീകരിക്കണമേ. സഭയുടെ ഐക്യത്തിനായുള്ള പ്രവർത്തനങ്ങളായി അവയെ പരിരൂപപ്പെടുത്തണമേ. ഏകദൈവമായി അങ്ങയോടൊപ്പം നിത്യവും ജീവിക്കുന്ന പരിശുദ്ധാരുപിയുടെ ശക്തിയിൽ, അവിടുത്തെ പുത്രൻ ഈശോ മിശിഹാ വഴി ഞങ്ങൾ ഈ പ്രാർത്ഥന സമർപ്പിക്കുന്നു, സകലത്തിന്റെയും നാഥാ എന്നേയ്ക്കും

**സമു** : ആമേൻ

### സമാധാന ആശംസ

**കാർമ്മി** : ഈശോ പറയുന്നു: “നിങ്ങൾ ഭൂമിയുടെ ഉപ്പാണ്. നിങ്ങൾ ലോകത്തിന്റെ പ്രകാശമാണ്. അങ്ങയുടെ സ്വർഗ്ഗസ്ഥനായ പിതാവിനെ മഹത്വപ്പെടുത്തുന്നതിനും അങ്ങയുടെ സൽപ്രവൃത്തികൾ അവർ കാണുന്നതിനും നിങ്ങളുടെ വെളിച്ചം അവരുടെ മുമ്പിൽ പ്രകാശിക്കട്ടെ.”

നമ്മുടെ വിശ്വാസത്തെ ഒരുമിച്ചു വിളംബരം ചെയ്യാൻ നമ്മെത്തന്നെ പ്രാപ്തരാക്കാൻ സമാധാനത്തിന്റെ ചിഹ്നം നമുക്ക് പങ്കു വയ്ക്കാം.”

**കാർമ്മി** : സമാധാനം നിങ്ങളോടുകൂടെ

**സമു** : അങ്ങയോടും അങ്ങയുടെ ആത്മാവോടുകൂടെ  
(തുടർന്ന് പരസ്പരം സമാധാനാശംസകൾ നേരുന്നു).

### വിശ്വാസപ്രമാണം

#### പ്രഘോഷണ പ്രാർത്ഥന

**കാർമ്മി** : സമസ്ത മാനവരാശിയുടെ ആവശ്യങ്ങൾക്കായും സഭയ്ക്കുവേണ്ടിയും നമ്മുടെ പൊതുപ്രാർത്ഥനയും യാചനയും കർത്താവിങ്കലേക്ക് ഉയർത്താം.

**ശുശ്രൂ** : ജീവന്റെ സ്രഷ്ടാവായ ദൈവമേ, ദ്വീപുകളിൽ നിന്നും സാഗരങ്ങളിൽ നിന്നും ഞങ്ങൾ അങ്ങയെ ആരാധിക്കുന്നു. ലോകത്തിന്റെ രക്ഷകനായ ദൈവമേ, മലനിരകളിലൂടെയും താഴ്വാരങ്ങളിലൂടെയും അവിടുത്തെ ഞങ്ങൾ പ്രകീർത്തിക്കുന്നു. ശരീരത്തിനും ആത്മാവിനും ആശ്വാസം നൽകുന്ന ദൈവമേ, എല്ലാ ജനതകളുടെയും ഭാഷകളിലൂടെ അവിടുത്തേക്ക് ഞങ്ങൾ നന്ദി പറയുന്നു. ജീവിതഭാരങ്ങളും പ്രതീക്ഷകളും പേറി അവിടുത്തെ മുൻപിൽ ഞങ്ങൾ അണയുന്നു. ഇന്ന് ഇതാണ് ഞങ്ങൾ അങ്ങിൽ നിന്നും ആവശ്യപ്പെടുന്നത്.

**സമു** : ദൈവമേ, ഞങ്ങളുടെ പ്രാർത്ഥന കേൾക്കണമേ, അങ്ങയുടെ

സ്നേഹം ഞങ്ങൾക്കു നല്കേണമെ.

**ശുശ്രൂ** : അനീതിയുടെ മദ്ധ്യത്തിൽ ജീവിക്കുന്നവർക്കുവേണ്ടി ഞങ്ങൾ പ്രാർത്ഥിക്കുന്നു. അവരുടെ സ്വരങ്ങൾ ഉയർത്താനും അവരുടെ പ്രതീക്ഷകൾക്കു ശക്തി പകരാനും ഞങ്ങളെ പ്രോത്സാഹിപ്പിക്കണമേ. അനീതി നിലനിർത്തിക്കൊണ്ടുപോകുന്നവർക്കുവേണ്ടി ഞങ്ങൾ പ്രാർത്ഥിക്കുന്നു. ഞങ്ങളുടെ ഹൃദയങ്ങളിൽ അങ്ങയുടെ കരുണ നിറയട്ടെ. ഞങ്ങളെ അവിടുത്തെ സ്വാതന്ത്ര്യത്തിന്റെയും സമാധാനത്തിന്റെയുംപ്രവർത്തന പ്രതിനിധികളാക്കണമേ. അവിടുത്തെ തിരുമൊഴികൾക്കനുസൃതം ഞങ്ങൾ നീതിപൂർവ്വം പ്രവർത്തിക്കാൻ ഇടയാക്കണേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

**സമു** : ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, ഞങ്ങൾക്ക് അങ്ങയുടെ നീതി നല്കണേ.

**ശുശ്രൂ** : സഭയുടെ ദൃശ്യമായ ഐക്യത്തിനുവേണ്ടി ഞങ്ങൾ പ്രാർത്ഥിക്കുന്നു. അവിടുത്തെ രാജ്യം പ്രത്യക്ഷമാക്കാൻ ഞങ്ങൾ ഒന്നായിത്തീരാനും ഒരുമിച്ചു പ്രവർത്തിക്കാനുമുള്ള യേശുവിന്റെ പ്രാർത്ഥന സഫലമായി പൂർത്തീകരിക്കാൻ ഞങ്ങളെ നയിക്കണമേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

**സമു** : ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, ഐക്യത്തിനായുള്ള തീവ്രമായ ആഗ്രഹം ഞങ്ങളിൽ ജനിപ്പിക്കണമേ.

**ശുശ്രൂ** : ഈ ലോകത്ത് ഞങ്ങൾ പങ്കുവെച്ച് ആസ്വദിക്കുന്ന വ്യത്യസ്ത നിറങ്ങൾക്കും സംസ്കാരങ്ങൾക്കും ആചാരാനുഷ്ഠാനങ്ങൾക്കും വേണ്ടി അങ്ങയ്ക്ക് നന്ദി പറയുന്നു. ഞങ്ങളുടെ വ്യത്യാസങ്ങളിൽ അങ്ങയുടെ സ്നേഹത്താൽ ഞങ്ങളെ ഏകീകരിക്കണമേ. ജീവനെ ഉയർത്തിപ്പിടിക്കാനായി ഒരുമിച്ചു പ്രവർത്തിക്കാൻ ഞങ്ങളെ പ്രാപ്തരാക്കണമേ. മാനവരാശിക്കു മുഴുവനുമായി ഈ ലോകത്തെ നീതിയും സമാധാനവും നിറഞ്ഞ ഭവനമായി മാറ്റാൻ ഞങ്ങൾക്ക് കഴിവും ശക്തിയും നല്കണമേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

**സമു** : ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, അങ്ങയുടെ സമാധാനം ഞങ്ങൾക്കു നല്കണമേ.

**കാർമ്മി** : ദാസ്യച്ചങ്ങലകളാൽ ബന്ധിതരല്ലാത്തവരും നമ്മുടെ ഹൃദയങ്ങളിൽ നിറയ്ക്കപ്പെട്ട മിശിഹായുടെ സ്നേഹത്താൽ ഉദ്ഗ്രഥിതരായവരുമായ നമ്മുടെ കരങ്ങൾ കോർത്തുപിടിക്കാം. ഈശോ നമ്മളെ പഠിപ്പിച്ചതുപോലെ, സ്വർഗസ്ഥനായ പിതാവിനോടു പ്രാർത്ഥിക്കാം. (“സ്വർഗസ്ഥനായ പിതാവേ” എന്ന പ്രാർത്ഥന)

(ദിവസത്തിന്റെ പ്രാർത്ഥന ഇവിടെ ചൊല്ലുന്നു. അനുബന്ധം കാണുക)

### സമാപന ആശീർവാദം

**കാർമ്മി :** ദൈവം നിങ്ങളെ സ്നേഹത്തോടെ ആശ്ലേഷിക്കട്ടെ. നിങ്ങളിൽ നിന്നും ദയ ബഹിർഗമിക്കാൻ ഇടയാക്കട്ടെ. നിങ്ങളിൽ ധൈര്യം ജ്വലിപ്പിക്കട്ടെ; അവിടുത്തെ നീതിയുടെയും സമാധാനത്തിന്റെയും സജീവവാഹകരാക്കട്ടെ, നിങ്ങളെ വിനയം കൊണ്ട് ധന്യരാക്കട്ടെ. ഐക്യം പരിപോഷിപ്പിക്കുന്നതിൽ സ്ഥിരത നൽകട്ടെ. പ്രകാശമായ മിശിഹാ നിങ്ങളെ സംരക്ഷിക്കാൻ നിങ്ങളുടെ പിൻപിലുണ്ടാകട്ടെ; നിങ്ങൾക്ക് മാർഗ്ഗദർശനം നൽകാൻ നിങ്ങളുടെ മുൻപിലുണ്ടായിരിക്കട്ടെ. നിങ്ങളുടെ സഹചാരിയാകാൻ നിങ്ങളോടൊപ്പമുണ്ടായിരിക്കട്ടെ. നിങ്ങൾക്ക് ആശ്വാസമേകാൻ നിങ്ങളുടെ ഉള്ളിലുണ്ടായിരിക്കട്ടെ. നിങ്ങളെ അനുഗ്രഹിക്കാൻ നിങ്ങളുടെ മുകളിലുണ്ടായിരിക്കട്ടെ. നിങ്ങളുടെ ചിന്തകളെ ശുദ്ധീകരിക്കാൻ ജീവദായകനായ ദൈവാരൂപി നിങ്ങളിൽ നിറയട്ടേ; നിങ്ങളുടെ പ്രവർത്തികളെ ശുദ്ധീകരിക്കാൻ നിങ്ങളിൽ പ്രവർത്തിക്കട്ടെ; ശുദ്ധമായതിനെ സ്നേഹിക്കാൻ നിങ്ങളുടെ ഹൃദയത്തെ പ്രേരിപ്പിക്കട്ടെ; പരിശുദ്ധമായതിനെ സംരക്ഷിക്കാൻ നിങ്ങളെ ശക്തരാക്കട്ടെ; നിങ്ങളുടെ ഹൃദയത്തെ അവിടുത്തെ വാസസ്ഥാനമാക്കട്ടെ; നിങ്ങളുടെ ഹൃദയത്തിലെ തരിശുഭാവത്തെ മാറ്റി അത് ജീവജല നിർഭരമാക്കട്ടെ, നിങ്ങളുടെ ഹൃദയത്തിന്റെ ശൈത്യം ഉരുകി മാറ്റട്ടെ, നിങ്ങളുടെ ആത്മാവിന്റെ ശ്രീകോവിലിൽ സ്നേഹാഗ്നി ജ്വലിപ്പിക്കട്ടെ, നേരായ വിശ്വാസവും അചഞ്ചലമായ പ്രത്യാശയും സത്യസന്ധതയും സമ്പൂർണ്ണവുമായ സ്നേഹവും സമൃദ്ധമായി നിങ്ങൾക്ക് നൽകുമാറാകട്ടെ. നമ്മുടെ കർത്താവീശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നാമെല്ലാവരോടും കൂടെ ഉണ്ടായിരിക്കട്ടെ. ഇപ്പോഴും എപ്പോഴും എന്നേയ്ക്കും † ആമ്മേൻ.

**സമു :** ആമ്മേൻ

### ഗാനം

അനുബന്ധം

## എട്ടു ദിനങ്ങൾക്കായുള്ള വിശുദ്ധഗ്രന്ഥ ഭാഗങ്ങളും പ്രാർത്ഥനകളും

### ഒന്നാം ദിനം

“നീതി ജലം പോലെ ഒഴുകട്ടെ.” (ആമോസ് 5:24)

ആമോസ് 5:22 -25,

ലൂക്കാ 11:37-44

### പ്രാർത്ഥന

പരദേശികളുടെയും അനാഥരുടെയും വിധവകളുടെയും ദൈവമേ, അവിടുന്ന് ഞങ്ങൾക്കു നീതിയുടെ പാത കാണിച്ചുതന്നിരിക്കുന്നു. അങ്ങയെ ആരാധിക്കുന്നതിനു തുല്യമായി പരിഗണിച്ചുകൊണ്ട് നീതി നടപ്പിലാക്കാനും അപ്രകാരം അവിടുത്തെ പാതയിൽ നടക്കാനും ഞങ്ങളെ സഹായിക്കണമേ. ഇവിടെ ഒത്തു കൂടിയ ക്രൈസ്തവർ എന്ന നിലയിൽ, ഹൃദയവും മനസ്സും കൊണ്ടു മാത്രമല്ല പ്രവൃത്തികളിലൂടെയും അവിടുത്തെ ആരാധിക്കാൻ ഇടയാക്കണമേ. ഞങ്ങൾ എവിടെ ആയിരുന്നാലും നീതിക്കായി പ്രവർത്തിക്കാൻ പരിശുദ്ധാത്മാവ് ഞങ്ങളെ സഹായിക്കുകയും ഞങ്ങൾക്ക് മാർഗ്ഗനിർദ്ദേശം നൽകുകയും ചെയ്യട്ടെ. അപ്രകാരം അനേകർ ഞങ്ങളുടെ പ്രവൃത്തികളാൽ ശാക്തീകരിക്കപ്പെടട്ടെ. ഈ പ്രാർത്ഥന ഞങ്ങളുടെ കർത്താവായ യേശുവിന്റെ നാമത്തിൽ അർപ്പിക്കുന്നു. ആമേൻ

### രണ്ടാം ദിനം

“നിങ്ങളുടെ വാക്ക് അതേ, അതേ എന്നോ അല്ല, അല്ല എന്നോ ആയിരിക്കട്ടെ” (മത്തായി 5:37)

എഫേസോസ് 4:22-25

മത്തായി 5:33-37

പ്രാർത്ഥന

നീതി ധർമ്മങ്ങളുടെ ഉറവിടമായ ദൈവമേ, നന്മ-തിന്മ-കൾ വേർതിരിച്ചറിയാനുള്ള വിവേകം ഞങ്ങൾക്കു നൽകണമേ. ഞങ്ങളുടെ ഹൃദയങ്ങൾ സത്യസന്ധതയാൽ നയിക്കപ്പെട്ടെ. ഞങ്ങളുടെ അധരങ്ങളിൽ നിന്ന് സത്യം പ്രവഹിക്കാൻ ഇടയാക്കണേ. മറ്റുള്ളവർ ഞങ്ങൾക്ക് എതിരായി തീരുമ്പോഴും സത്യത്തെയും സത്യസന്ധതയെയും മറുകെ പിടിക്കാനുള്ള ധൈര്യം നൽകണമേ. വഞ്ചനയും കാപട്യവും പ്രചരിപ്പിക്കുന്നതിൽ നിന്നും അകന്നുനില്ക്കാൻ ഞങ്ങളെ അനുഗ്രഹിക്കണമേ. എല്ലാ ജനതയ്ക്കുമായി സദാർത്ഥ പ്രചരിപ്പിക്കുന്ന നീതിയുടെയും സമാധാനത്തിന്റെയും ദൗത്യവാഹകരായി ഞങ്ങളെ മാറ്റണമേ. ഈ പ്രാർത്ഥന ഞങ്ങളുടെ കർത്താവായ യേശുവിന്റെ നാമത്തിൽ അർപ്പിക്കുന്നു. ആമേൻ.

മൂന്നാം ദിനം

കർത്താവ് കൃപാലുവും കരുണാമയനും ക്ഷമാശീലനും സ്നേഹസമ്പന്നനാണ്. കർത്താവ് എല്ലാവർക്കും നല്ലവനാണ്; തന്റെ സർവ്വസൃഷ്ടിയുടെയും മേൽ അവിടുന്ന് കരുണ ചൊരിയുന്നു. (സങ്കീർത്തനം 145: 8 -9).

സങ്കീർത്തനം: 145: 8-13

മത്തായി 1:1-17

പ്രാർത്ഥന

പിതാവും പുത്രനും പരിശുദ്ധാത്മാവുമായ ഏക ദൈവമേ, സമസ്ത സൃഷ്ടിയിലൂടെയും വിളംബരം ചെയ്യപ്പെടുന്ന അങ്ങയുടെ മഹത്വത്തിനായി അങ്ങയെ ഞങ്ങൾ സ്തുതിക്കുന്നു. വിവേചനം അനുഭവിക്കുന്ന എല്ലാവരെയും ഉൾക്കൊള്ളാൻ തുറന്ന മനസ്സും ഹൃദയവും ഞങ്ങൾക്ക് നൽകണമേ. മുൻവിധിക്കും പക്ഷപാതത്തിനും അനീതിക്കും അതീതമായി സ്നേഹത്തിൽ വളരാൻ ഞങ്ങളെ സഹായിക്കണമേ. ഓരോ വ്യക്തിയുടെയും അനന്യതയെ ആദരിക്കാൻ സന്മ-നസ്സ് ഞങ്ങൾക്ക് നൽകണമേ. അപ്രകാരം ഞങ്ങൾ നാനാത്വത്തിൽ ഏകത്വം അനുഭവിക്കാൻ അനുഗ്രഹിക്കണമേ. അവിടുത്തെ പരിശുദ്ധ നാമത്തിൽ ഈ പ്രാർത്ഥന ഞങ്ങൾ സമർപ്പിക്കുന്നു. ആമേൻ.



**നാലാം ദിനം**

“ഉള്ളതുകൊണ്ടു തൃപ്തിപ്പെടുവിൻ.” (ഹെബ്രായർ 13:5).

ഹെബ്രായർ 13:1-5

മത്തായി 6:25-34

**പ്രാർത്ഥന**

ദയയുള്ള ദൈവമേ, ഉദാരമായി നൽകപ്പെടുന്ന അവിടുത്തെ അനുഗ്രഹങ്ങൾക്ക് ഞങ്ങൾ നന്ദി പറയുന്നു. ലാളിത്യത്തോടും വിനയം നിറഞ്ഞ കൃതജ്ഞതയോടും കൂടെ അങ്ങയുടെ അനുഗ്രഹങ്ങളെല്ലാം സ്വീകരിക്കാൻ ആവശ്യമായ ചൈതന്യം ഞങ്ങൾക്കു നൽകണമേ. ഉള്ളതുകൊണ്ടു തൃപ്തരാകാനും ആവശ്യത്തിലാണിരിക്കുന്നവരുമായി ഉള്ളതു പങ്കുവയ്ക്കാനും ഞങ്ങളെ പ്രാപ്തരാക്കണമേ. അപ്രകാരം ത്രിതൈകദൈവമായ അങ്ങിൽ നിന്നും പ്രവഹിക്കുന്ന സ്നേഹത്തിൽ എല്ലാവരും ഏകത്വം അനുഭവിക്കാൻ ഇടയാക്കണമേ. നിത്യമായി ജീവിക്കുകയും വാഴുകയും ചെയ്യുന്ന അങ്ങയോടു ഞങ്ങൾ പ്രാർത്ഥിക്കുന്നു. ആമേൻ

**അഞ്ചാം ദിനം**

“ദരിദ്രരെ സുവിശേഷം അറിയിക്കാൻ” (ലൂക്കാ 4:18)

ആമോസ് 8:4-8

ലൂക്കാ 4:16-21

**പ്രാർത്ഥന**

ഞങ്ങളുടെ പിതാവായ ദൈവമേ, ഞങ്ങളുടെ അതിയായ അധികാര സക്തി പൊറുക്കണമേ. മറ്റുള്ളവരെ അമർച്ച ചെയ്യാനുള്ള പ്രലോഭനത്തിൽ നിന്നും ഞങ്ങളെ മോചിപ്പിക്കണമേ. അങ്ങയുടെ ഐക്യത്തിന്റെ പരിശുദ്ധ രൂപിയുടെ സഹായത്താൽ ഞങ്ങളുടെ അയൽക്കാരുമായി ഐക്യദാർഢ്യത്തിൽ ജീവിതം നയിക്കുവാൻ ഞങ്ങളെ പ്രാപ്തരാക്കണമേ. അപ്രകാരം ദാരിദ്ര്യത്തിൽ നിന്നും അടിച്ചമർത്തലിൽ നിന്നുമുള്ള സ്വാതന്ത്ര്യത്തെക്കുറിച്ച് അവിടുന്നു നൽകിയ വാഗ്ദാനം പൂർത്തീകരിക്കുന്നതിൽ അവിടുത്തെ പുത്രൻ യേശുവുമായി പങ്കുചേരുവാൻ ഞങ്ങളെ അനുഗ്രഹിക്കണമേ. യേശുവിന്റെ നാമത്തിൽ ഞങ്ങൾ ഈ പ്രാർത്ഥന സമർപ്പിക്കുന്നു. ആമേൻ

ആറാം ദിനം

“സൈന്യങ്ങളുടെ കർത്താവ് എന്നാണ് അവിടുത്തെ നാമം”  
(ജറെമിയ 10:16).

ജറെമിയ 10:12-16

മാർക്ക് 16:14-15

പ്രാർത്ഥന

സ്നേഹസമ്പന്നനായ ദൈവമേ, എല്ലാം സൃഷ്ടിക്കപ്പെട്ടത് അവിടുത്തെ വചനത്തിലൂടെയാണ്. അവിടുത്തെ മഹത്വവും സൗന്ദര്യവും ദയവും വിളംബരം ചെയ്യുന്ന ഈ പ്രപഞ്ചത്തിനായി അങ്ങയ്ക്കു ഞങ്ങൾ നന്ദി പറയുന്നു. ഭൂമിയിൽ സൗമ്യതയോടെ ചരിക്കുവാനും എല്ലാ ജനതയ്ക്കുമായുള്ള അവിടുത്തെ സദാർത്ഥയുടെ പ്രവാചകരാകാനും ആവശ്യമായ വിവേകം ഞങ്ങൾക്കു നൽകേണമേ. ആമേൻ.

ഏഴാംദിനം

സ്ത്രീയേ, നിന്റെ വിശ്വാസം വലുതാണ് (മത്തായി 15:28).

1 സാമുവൽ 1:13-17

മത്തായി 15:21-28

പ്രാർത്ഥന

ഉദാരമതിയും ദയാനിധിയുമായ ദൈവമേ, മനുഷ്യാന്തസ്സിന്റെ ഉറവിടം അവിടുനാണ്. അവിടുത്തെ ചൈതന്യത്താലും ശക്തിയാലുമായിരുന്നു ഹനയുടെ വാക്കുകൾ പുരോഹിതനായ ഏലിയായുടെ ഹൃദയത്തിൽ പരിവർത്തനമുണ്ടാക്കിയത്. അവിടുത്തെ ചൈതന്യത്താലും ശക്തിയാലുമായിരുന്നു കാനാൻകാരിയായ സ്ത്രീയുടെ വാക്കുകൾ അവളുടെ മക്കളെ സുഖപ്പെടുത്താൻ യേശുവിനെ പ്രേരിപ്പിച്ചത്. സഭയുടെ ഐക്യം വിളംബരം ചെയ്യാൻ ഞങ്ങൾ മാർഗ്ഗങ്ങൾ ആരായുമ്പോൾ, സ്ത്രീകളോടുള്ള എല്ലാ അക്രമവും ഉപേക്ഷിക്കാനും സഭയുടെ ശുശ്രൂഷയിൽ സ്ത്രീകൾ കൊണ്ടുവരുന്ന പരിശുദ്ധാർപ്പിതയുടെ ദാനങ്ങൾ ആഘോഷിക്കാനും ആവശ്യമായ ധൈര്യം ഞങ്ങൾക്കു നൽകേണമേ. അങ്ങയോടും പരിശുദ്ധാർപ്പിയോടും കൂടെ നിത്യമായി ജീവിക്കുകയും വാഴുകയും ചെയ്യുന്ന ഞങ്ങളുടെ കർത്താവായ യേശുക്രിസ്തുവിന്റെ നാമത്തിൽ ഞങ്ങൾ ഈ പ്രാർത്ഥന സമർപ്പിക്കുന്നു. ആമേൻ

എട്ടാം ദിനം

“കർത്താവ് എന്റെ പ്രകാശവും രക്ഷയുമാണ്.” (സങ്കീർത്തനം 27:1)

സങ്കീർത്തനം 27:1-4

യോഹന്നാൻ 8:12 -20

പ്രാർത്ഥന

ഞങ്ങളുടെ പരിപാലകനായ ദൈവമേ, അവിടുത്തെ സ്നേഹനിർഭരമായ ദയവിനാലും പരീക്ഷണങ്ങളുടെ ഘട്ടങ്ങളിൽ ഞങ്ങളെ പിന്തുണയ്ക്കുന്നതിനാലും അന്ധകാരത്തിന്റെ വേളകളിൽ അവിടുത്തെ പ്രകാശം ഞങ്ങൾക്കു കാണിച്ചുതരുന്നതിനാലും അവിടുത്തെ ഞങ്ങൾ സ്തുതിക്കുന്നു. മറ്റുള്ളവർക്ക് ഒരു അനുഗ്രഹമായിത്തീരാൻ ഞങ്ങളുടെ ജീവിതങ്ങളെ പരിശുദ്ധപ്പെടുത്തണമേ. പിതാവും പുത്രനും പരിശുദ്ധാത്മാവും ഐക്യത്തിൽ ത്രിത്വൈകദൈവമായി നിത്യവും ജീവിക്കുകയും വാഴുകയും ചെയ്യുന്നതിലൂടെ നീദർശിതമാകുന്ന അവിടുത്തെ ഐക്യത്തിന്റെ സാക്ഷികളായി നാനാത്വത്തിൽ ഏകത്വത്തോടെ ജീവിക്കുവാൻ ഞങ്ങളെ അനുഗ്രഹിക്കണമേ. ആമേൻ

“സഭയെക്കുറിച്ചുവേണ്ടിയുള്ള സഭയുടെ പരിശ്രമങ്ങളിൽ ഏറ്റവും പ്രാധാന്യമർഹിക്കുന്നതാണ് സഭയെക്കുറിച്ചുപ്രാർത്ഥന. ഐക്യത്തിനുവേണ്ടി ശിരസ്സായ ഈശോ നടത്തിയ പ്രാർത്ഥനയോട് ചേർന്ന് അവിടുത്തെ ശരീരമായ സഭ തീക്ഷ്ണമായി പ്രാർത്ഥിക്കുകയാണ് ഐക്യവാദാചരണത്തിലൂടെ.

പെന്തക്കുസ്താദിനത്തിൽ ഓർത്തോഡോക്സിയുടെ പിറന്നുവീണ ആദിമസഭാ സമൂഹമാണ് കൂട്ടായ്മയ്ക്കെന്നും നമ്മുടെ മാതൃക. ഈ ചിന്തകളുണർത്തി ഐക്യത്തിനുവേണ്ടി പ്രാർത്ഥിക്കുവാനും പരിശ്രമിക്കുവാനും ഐക്യവാദാചരണം നമ്മെ ഓർമ്മിപ്പിക്കുന്നു. നമ്മുടെ സമൂഹത്തിലെ പാപാവസ്ഥയുടെയും വിഭജനങ്ങളുടെയും വിവിധ തലങ്ങൾ ഓരോ ദിവസവും പരിചിന്തന വിധേയമാക്കിക്കൊണ്ട് ഐക്യത്തിനും അനുരഞ്ജനത്തിനും വേണ്ടി പ്രത്യേകപൂർവ്വം കർത്താവിനോടു പ്രാർത്ഥിക്കാൻ ഈ അവസരം നമുക്ക് ഉപയോഗപ്പെടുത്താം”.

**മാർ ജോസഫ് പെരുന്തോട്ടം**  
ചെയർമാൻ  
CBCI കമ്മീഷൻ ഫോർ എക്യുമെനിസം & ഡയലോഗ്

## മാർത്തോമ്മാ ക്രിസ്ത്യാനിസഭകളുടെ ഐക്യത്തിനായുള്ള പ്രാർത്ഥന

ഞങ്ങളുടെ പിതാക്കന്മാരുടെ ദൈവമേ കർത്താവേ, മാർത്തോമ്മാ ശ്ലീഹായെ ഭാരതത്തിലേക്ക് അയച്ച അനന്തകാരുണ്യത്തെ യോർത്ത് ഞങ്ങൾ അങ്ങേക്ക് നന്ദിപറയുന്നു. ശ്ലീഹായിൽ നിന്നും സുവിശേഷം സ്വീകരിച്ച ഞങ്ങളുടെ സമൂഹത്തെ നൂറ്റാണ്ടുകളിലൂടെ പരിപാലിച്ച അങ്ങയുടെ സ്നേഹത്തെ ഞങ്ങൾ വാഴ്ത്തുന്നു.

ഏതാനും നൂറ്റാണ്ടുകളായി ഞങ്ങളുടെ സഭാസമൂഹങ്ങളിൽ നിലവിലിരിക്കുന്ന ഭിന്നതകളേയും തെറ്റുദ്ധാരണകളേയും പറ്റി ഞങ്ങൾ ദുഃഖിക്കുന്നു. സ്വാർത്ഥതയും വിദ്വേഷവും ഞങ്ങളിൽ നിന്നകറ്റണമേ. അങ്ങയുടെ ദിവ്യസ്നേഹത്താൽ ഞങ്ങളുടെ ഹൃദയങ്ങളെ നിറയ്ക്കണമേ. വിശ്വാസത്തിലും ആരാധനയിലും ഐക്യപ്പെടാനുള്ള ആഗ്രഹം ഞങ്ങളിൽ വളർത്തണമേ.

വഴിയും സത്യവും ജീവനും ഞാനാകുന്നുവെന്നു പറഞ്ഞ മിശിഹായേ, ഞങ്ങളുടെ പിതാവായ മാർത്തോമ്മാ ശ്ലീഹാ കാണിച്ചു തന്ന അങ്ങയുടെ മാർഗ്ഗത്തിലൂടെ ഒന്നിച്ചു നീങ്ങാൻ ഞങ്ങളെ അനുഗ്രഹിക്കണമേ. സത്യത്തിലും സ്നേഹത്തിലും ഞങ്ങൾക്കു വന്നുപോയിട്ടുള്ള കുറവുകളെ യോർത്ത് ഞങ്ങൾ മനഃസ്തപിക്കുന്നു. സഭൈക്യത്തിനായുള്ള ആത്മാർത്ഥമായ ആഗ്രഹം ഞങ്ങളിൽ വർദ്ധിപ്പിക്കണമേ.

തിരുസ്സഭയെ എന്നും നയിക്കുന്ന പരിശുദ്ധാത്മാവായ ദൈവമേ, വിശ്വാസവിരുദ്ധമായ പ്രചരണങ്ങളുടെയും പ്രവണതകളുടെയും നടുവിൽ സത്യത്തിന്റെ മാർഗ്ഗത്തിൽ നിന്നു വ്യതിചലിക്കാതിരിക്കാൻ ഞങ്ങൾ ആഗ്രഹിക്കുന്നു. “നമുക്കും അവനോടുകൂടെ പോയി മരിക്കാം” എന്നു പറഞ്ഞ മാർത്തോമ്മാ ശ്ലീഹായുടെ ചൈതന്യം ഞങ്ങൾക്കു നൽകണമേ.

വി. പത്രോസാകുന്ന പാരമേൽ പണിയെപ്പട്ടിരിക്കുന്ന തിരുസഭയിൽ മാർത്തോമ്മാ ക്രിസ്ത്യാനികളായ ഞങ്ങളെല്ലാവരും ഒന്നുചേർന്ന് കർത്താവായ ദൈവത്തെ പാടിസ്തുതിക്കുകയും ഒന്നിച്ചു ജീവിക്കുകയും ചെയ്യുന്ന ദിവസത്തിന്റെ ആഗമനം ത്വരിതപ്പെടുത്തണമേ.

പരി. കന്യകാമറിയത്തിന്റെ അപേക്ഷയും മാർത്തോമ്മാ ശ്ലീഹായുടെ മാദ്ധ്യസ്യവും ഞങ്ങൾക്കു സഹായമായിരിക്കട്ടെ. പിതാവു പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും. ആമ്മേൻ.

(സീറോ മലബാർ സിനഡൽ കമ്മീഷൻ ഫോർ എക്യുമെനിസം)

പ്രസിദ്ധീകരണം: \_\_\_\_\_

സീറോ മലബാർ സിനഡൽ കമ്മീഷൻ ഫോർ എക്യുമെനിസം

For private circulation only

St. Joseph Orphanage Press, Chry, Ph:0481-2410101